

### درآمد و برآمد کنندگان کی بے بسی پر کراچی چیمبر کی تشویش

کراچی (بزنس رپورٹر) کراچی چیمبر آف کامرس اینڈ انڈسٹری (کے سی سی آئی) نے برآمد کنندگان اور درآمد کنندگان کی بے بسی پر مایوسی اور تشویش کا اظہار کیا ہے کیونکہ شپنگ لائسنز نے پچھلے دو ماہ سے زائد عرصے تک رہنے والے لاک ڈاؤن کا ناجائز فائدہ اٹھاتے ہوئے کنٹینر ڈی ٹینشن چار جز اور بھاری جرمانے عائد کر کے ان کا استحصال کر رہی ہیں، لاک ڈاؤن کی طویل مدت اور صنعتوں کے ساتھ ساتھ ٹرانسپورٹ کی بندش کی وجہ سے درآمد کنندگان کسٹمز سے اپنا مال کلیئر کروانے سے قاصر رہے اور فری مدت گزرنے کے بعد بھی اپنا درآمدی مال نہیں اٹھا سکے جس کے نتیجے میں شپنگ لائسنز کے ایجنٹس جرمانے کی مد میں یومیہ 150 ڈالر سے 250 ڈالر فی کنٹینر چار جز وصول کر رہے ہیں۔